

---

Kailasashailaparakaravarnanam 1

ಕೈಲಾಸಶೈಲಪ್ರಾಕಾರವರ್ಣನಂ 1

Document Information



---

Text title : Kailasashailaparakaravarnanam 1

File name : kailAsashailaprAkAravarNanam1.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 14 -  
kailAsaprAkAravarNanam ||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 20, 2023

*sanskritdocuments.org*

---



ದಶಶಸಾಹಸ್ರಫಲಕೈರ್ಗವಾಕ್ಷಿತಮಿವಸ್ಥಿತಂ .  
 ವೃಷಭೈಶ್ಚ ಶಿಲಾರಾಜಧ್ವದ್ರೂಪೈಃ ಪರೀವೃತಂ .. 12..  
 ನಂದೀಶ್ವರಾಲ್ಯಂ ತತ್ರ ಹೇಮರೌಪ್ಯವಿರಾಜಿತಂ .  
 ನಾನಾಸೌಧತಲೋಪೇತ ವನವಾಟೀವಿರಾಜಿತಂ .. 13..  
 ಸಹಸ್ರಸ್ತಂಭಸಂಯುಕ್ತಂ ಪತಾಕೋಜ್ವಲಕುಂಭಕಂ .  
 ಕಕ್ಷ್ಯಾಗವಾಕ್ಷವಿತತಂ ಸಿಂಹಾಸನವರಾನ್ವಿತಂ .. 14..  
 ತತ್ರಸ್ಥನಂದಿಕೇಶಾನಂ ಸ್ವರ್ಣವೇತ್ರಲಸತ್ಕರಂ .  
 ನವರತ್ನಪ್ರಭಾಭಾಸ್ವತ್ಕಿರೀಟಕಸುಶೋಭಿತಂ .. 15..  
 ಸೋಮಧಾಮಸಮಾನಾಸ್ಯಂ ರಾಜದ್ವಾಲೇಂದುಶೇಖರಂ .  
 ಚತುರ್ಭುಜಮುದಾರಾಂಗಂ ತ್ರಿಪುಂಡ್ರೋಜ್ವಲಭಾಲಕಂ .. 16..  
 ಭಸ್ಮಾಭ್ಯಕ್ತಂ ಜಟಾಶೋಭಿಮಸ್ತಕಂ ರಕ್ತಕುಂಡಲಂ .  
 ಮುಕ್ತಾಂತರಿತರುದ್ರಾಕ್ಷಮಾಲಾಶತವಿರಾಜಿತಂ .. 17..  
 ಸುಯಶಾಪತಿಮಾಶಾಸ್ಯಧ್ಯಾನಪೂತಹೃದಂತರಂ .  
 ಗಣೇಂದ್ರೈಶ್ಚ ಮುನೀಂದ್ರೈಶ್ಚ ಸುರೇಂದ್ರೈರ್ನ್ಯಾದಾದಿಭಿಃ .. 18..  
 ಗಂಧರ್ವಾಪ್ಸರಸಾಂ ಸಂಘೈಃ ರುದ್ರೈರ್ನ್ಯಗೈಶ್ಚ ಸಿದ್ಧಕೈಃ .  
 ಉಪಾಸಿತಂ ಮಹಾತ್ಮಾನಮಿಂದ್ರೇಣ ಮರುತೋ ಯಥಾ .. 19..  
 ಸೇವಿತಂ ನಂದಿಕೇಶಾನಂ ಪ್ರಮಥೈಃ ಪರಿವಾರಿತಂ .  
 ತತ್ರಾಲಯಂ ಮಹೇಶಸ್ಯ ನವರತ್ನವಿಚಿತ್ರಿತಂ .. 20..  
 ಹೇಮಪ್ರಾಕಾರಸಂಪನ್ನಂ ನಾನಾವೃಷಭಶೋಭಿತಂ .  
 ಗರ್ಭಾಗಾರಂ ತತ್ರ ಶಂಭೋಸ್ಪ್ಲಟಿಕೋಪಲನಿರ್ಮಿತಂ .. 21..  
 ನಂದೀಶ್ವರಾಭಿಧಂ ಲಿಂಗಂ ತತ್ರಾಸ್ತೈಕಂ ಮನೋಹರಂ .  
 ದರ್ಶನಾತ್ಸ್ಮಶ್ಚ ಶ್ವನಾಚ್ಚಾಪಿ ಪಾಪಸಂಘನಿಬರ್ಹಣಂ .. 22..  
 ಧೂಪೈರ್ದೀಪೋಪಹಾರಾದ್ಯರ್ಭಕ್ಷೈರ್ಭೋಜ್ಯೈಶ್ಚ ನಿತ್ಯಶಃ .  
 ಕಮಲಾಮಲಮಾಲಾಭಿನೀಲೋತ್ಪಲಸಹಸ್ರಕೈಃ .. 23..  
 ಬಿಲ್ವಚಂಪಕಪುನ್ನಾಗವಕಧುರ್ತೂರಪಾಟಲೈಃ .  
 ಸಹಸ್ರಬಿಲ್ವಪತ್ಯೈಶ್ಚ ಪಂಚಾಮೃತನಿಷೇಚನೈಃ .. 24..  
 ಸಾಮ್ರಾಣ್ಯಗರುಧೂಪೈಶ್ಚ ದೀಪೈಃ ಕರ್ಪೂರಖಂಡಜೈಃ .  
 ಪೂಜಯಂತಂ ಮಹೇಶಾನಂ ನಂದಿಕೇಶಂ ಶಿಲಾದಜಂ .. 25..  
 ಸ್ತೋತ್ರೈಸ್ತು ವಂತಮೀಶಾನಂ ತ್ರಿಕಾಲಂ ಸಾವಧಾನತಃ .  
 ತತ್ಪುತಿಂ ಕಥಯಾಮ್ಯದ್ಯ ತನ್ಮನೇ ಶ್ರುಣು ಸಾದರಂ .. 26..

ನಂದಿಕೇಶ್ವರ ಉವಾಚ -

ಇಂದುಖಂಡಲಿತಾಮಲಮೌಲೀ ಕುಂದಕಾಂತಿಸದೃಶೋತ್ತಮದೇಹ .  
ಇಂದಿರಾರಮಣಲೋಚನಪೂಜ್ಯ ಮನ್ಮನೋಗಹನಪಂಕಜವಾಸ .. 27..

--

ಸ್ಕಂದ ಉವಾಚ -

ಇತ್ಯ ಸ್ತುವಂತಂತಲಿಂಗಂ ಪ್ರಾಕಪ್ರಾಕಾರಸ್ಯ ಸೌಧಗಃ .  
ಸಂಸ್ಥಿತಸ್ನುಯಶಾನಾಥೋ ಗಣಕೋಟಿಪರೀವೃತಃ .. 28..  
ನಿಷಧೋ ಹೇಮಕೂಟಶ್ಚ ಪ್ರಾಕಪ್ರಾಕಾರಸ್ಯ ಪರ್ವತಾಃ .  
ಪಂಚಲಕ್ಷಪ್ರಮಾಣೇನ ತತ್ರೈವಾಗ್ನೀಯಗೋಪುರಂ .. 29..  
ರುದ್ರಾವತಾರಚರಿತೈರ್ವೃಷಭೈಶ್ಚಿಖರೈರ್ವೃತಂ .  
ತತ್ರಾಲಯಂ ಮಹೇಶಸ್ಯ ಗಣೇಂದ್ರಸ್ಯ ಮಹಾತ್ಮನಃ .. 30..  
ಲಿಂಗಾಕಾರಂ ತತ್ರ ಶಂಭುಸ್ಸುಕೇಶೇಶ್ವರಸಂಜ್ಞಕಃ .  
ಪೂಜಿತೋ ಗಣಪೇಂದ್ರೇಣ ಗಣಲಕ್ಷಪರೀವೃತಃ .. 31..  
ಸುಕೇಶೇನ ಸ್ತುತಂ ಲಿಂಗಂ ಸುಕೇಶೇಶ್ವರಸಂಜ್ಞಿತಂ .  
ಪೂಜಿತಂಚ ತ್ರಿಲೋಕೇಷು ಬಿಲ್ವಪತ್ರೈಸ್ಸುಮೈಸ್ತಥಾ .. 32..

--

ಸುಕೇಶಃ -

ಪಂಚಕೋಶಗಗನಾತಿಗ ಶಂಭೋ ವ್ಯೋಮಕೇಶ ಗುಣಸಾರಸಹಸಂ .  
ಕಾಶಿಕಾಪುರನಿವಾಸ ಮಹೇಶ ಪಾಹಿ ಶಂಕರ ಸುಕೇಶಮಹೇಶ .. 33..

--

ನೀಲಶ್ಚ ಮಂದರಶ್ಚೈವ ಪ್ರಾಕಾರೇ ದಕ್ಷಿಣೇ ನಗಾಃ .  
ತತ್ರಾಪಿ ಗೋಪುರಂ ಶಂಭೋರ್ನಾನಾರುದ್ರಗಣಾವೃತಂ .. 34..  
ದಶಲಕ್ಷಪ್ರಮಾಣೇನ ಚೋಚ್ಚೈತಂ ಗಗನಾತಿಗಂ .  
ಉಲ್ಲಿಖಂತಂ ದೇವಮಾರ್ಗಂ ಸಹಸ್ರತಲಸಂಯುತಂ .. 35..  
ರುದ್ರಾವತಾರಕ್ರೀಡಾಭಿವೃಷಸ್ತಂಭೈಶ್ಚ ಶೋಭಿತಂ .  
ಚಂಡೀಶ್ವರಾಲಯಂ ತತ್ರ ತಪ್ತಹೇಮವಿಭೂಷಿತಂ .. 36..  
ಸಹಸ್ರಸ್ತಂಭಸಂಯುಕ್ತಂ ಮುಕ್ತಾವಿತತತೋರಣಂ .  
ನೀಲಸನ್ಮಣಿಕ್ಲಪ್ತಂಚ ಕಷ್ಟಾಶತವಿರಾಜಿತಂ .. 37..  
ಸೋಪಾನೈ ರತ್ನಸಂಛನ್ನೈರುಪೇತಂ ವನಭೂಷಿತಂ .  
(ಸೌಧಾಪಾರಲಸಚ್ಚೈಂಗೈರುಪೇತಂ ವನಭೂಷಿತಂ .)  
ತತ್ರ ಸಿಹ್ಮಾಸನಾಸೀನಂ ವಿದ್ಯುತ್ತಿಂಗಜಟಾಧರಂ .. 38..  
ಪರ್ವಶರ್ವರಿನಾಧಾರ್ಧಧರಂ ಭಸ್ಮವಿಭೂಷಿತಂ .

ತ್ರಿಪುಂಡ್ರವಿಲಸದ್ಭಾಲಂ ರುದ್ರಾಕ್ಷಾಭರಣಾನ್ವಿತಂ .. 39..  
 ಮಹಾರ್ಹವಸನೋಪೇತಂ ನಾನಾರತ್ನಪರಿಷ್ಕೃತಂ .  
 ನಿಮೀಲಿತಾಕ್ಷಂ ಧ್ಯಾಯಂತಂ ದಿವ್ಯಂ ಶಂಭೋಃ ಪದಾಂಬುಜಂ .. 40..  
 ಕಿಂಪೂರುಷೈಸ್ಸಿದ್ಧಸಾಧ್ಯೈರ್ಮುನಿಬೃಂದೈರ್ಧೈರ್ಯಮೇನ ಚ .  
 ಗಣೇಂದ್ರೈಸ್ತೇವಿತಪದಂ ರುದ್ರಸಂಘೈರ್ನಿಷೇವಿತಂ .. 41..  
 ತತ್ರೇಶ್ವರಸ್ಯ ಸದನಂ ಮದನಾಂತಕರಸ್ಯ ಚ .  
 ಪ್ರಾಕಾರಗೋಪುರೋಪೇತಂ ನವರನ್ನಪ್ರಕಲ್ಪಿತಂ .. 42..  
 ಚಂಡಿಕೇಶೇಶ್ವರಂ ಲಿಂಗಂಚಂಡಪಾಪಪ್ರಣಾಶನಂ .  
 ತಲ್ಲಿಂಗಜ್ಯೋತಿಷಾ ಸರ್ವೇದ್ಯಯೋದಿತಾಸ್ಸೂರ್ಯಸೋಮಕಾಃ .. 43..  
 ತಲ್ಲಿಂಗಂ ಪೂಜಯತ್ಯೇಷ ಚಂಡಿಕೇಶಸಿಕಾಲತಃ .  
 ಬಿಲ್ವೈರ್ಮಂದಾರಕುಸುಮೈರ್ಮಲ್ಲಿಕಾರ್ಕರವೀರಕೈಃ .. 44..  
 ಕರ್ಣಿಕಾರ್ಕೈರಪಾಮಾರ್ಗೈರ್ಮಾರ್ಗಲತೀಭಿಶ್ಚ ಶಂಕರಂ .  
 ಧೂಪದೀಪೋಪಹಾರಾದ್ಯೈರ್ನರ್ತನೈಃ ಕರತಾಲಕೈಃ .. 48..  
 ಸ್ತೋತ್ರೈಸ್ಸಾತಿ ಮಹಾದೇವಂ ಪ್ರಾಂಜಲಿಶ್ಚಂಡಿಕೇಶ್ವರಃ .. 46..  
 --

ಚಂಡಿಕೇಶ್ವರಃ -

ಚಂಡೀಶ ಖಂಡಪರಶೋ ಶಶಿಖಂಡಚೂಡ ಬ್ರಹ್ಮಾಂಡಮೌಲಿಗ ಧರಾಧರಕಾರ್ಮುಕೇಶ

ವಿದ್ಯುತ್ಕಮುಂಡವರಮಾಲಕ ಕುಂಡಲೀಶ ಚೋಚ್ಚಂಡತಾಂಡವ ಮಹೇಶ್ವರ  
 ಶೂಲದಂಡ .. 47..  
 --

ಶ್ರೀ ಸ್ತಂದ ಉವಾಚ -

ಇತ್ಥಂ ವಿಧಾಯ ಸ್ತುತಿಮಾದರೇಣ ಚಂಡೀಶ್ವರಸ್ರಿಜಗತಾಂ ಪತಿಮಿಂದುಮೌಳಿಂ .  
 ನತ್ವಾ ಮಹೇಶ್ವರಪದಾಂಬುರುಹಂ ಸದೈವ ಧ್ಯಾಯಂತ್ಸದೈವ ಹೃದಯಾಬ್ಜಸುಖಂ  
 ವಿಧತ್ತೇ .. 48..  
 .. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ಅಷ್ಟದಿಗ್ಗೋಪುರವರ್ಣನಂ

1..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 14 -  
 ಕೈಲಾಸಪ್ರಾಕಾರವರ್ಣನಂ ..

- .. shrIshivarahasyam . mAheshvarAkhyah prathamAMshah . adhyAyaH 14 -  
 kailAsaprAkAravarNanam ..


Notes:


Skanda ಸ್ಕಂದ; being requested by Jaigīṣavya ಜೈಗೀಷವ್ಯ, describes in detail about regions of Mount Kailāsa ಕೈಲಾಸ ಶೈಲ prAkAra amongst which is the abode of Maheśa ಮಹೇಶ and several Rudraḡaṇa-s ರುದ್ರಗಣ. He describes the residences of (and the Śivaliṅga ಶಿವಲಿಂಗ worshipped by) Nandikeśa ನಂದಿಕೇಶ (Nandikeśvaraliṅga ನಂದಿಕೇಶ್ವರಲಿಂಗ), Caṇḍīśvara ಚಂಡೀಶ್ವರ (Caṇḍīśvaraliṅga ಚಂಡೀಶ್ವರಲಿಂಗ), Sukeśa ಸುಕೇಶ (Sukeśvaraliṅga ಸುಕೇಶ್ವರಲಿಂಗ) in respective directions of the eight - starting with East. The description would be continued in the subsequent adhyāya ಅಧ್ಯಾಯ.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

---

——  
*Kailasashailaprakaravarnanam 1*  
pdf was typeset on December 20, 2023

——  
Please send corrections to [sanskrit@cheerful.com](mailto:sanskrit@cheerful.com)

